

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 242**

**25-10-2021 - ൽ മറുപടിയ്ക്ക്**

**സാക്ഷരത തുടർ വിദ്യാഭ്യാസ നയം**

ചോദ്യം		ഉത്തരം	
<p align="center"><b>ശ്രീ സി എച്ച് കഞ്ഞമ്പു, ശ്രീ വി കെ പ്രശാന്ത്, ശ്രീമതി ശാന്തകുമാരി കെ., ശ്രീ പി.വി.അൻവർ</b></p>		<p align="center"><b>Shri V Sivankutty (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b></p>	
(എ)	<p>സംസ്ഥാനത്ത് സാക്ഷരത രംഗത്ത് കഴിഞ്ഞ അഞ്ച് വർഷം കൈവരിച്ച നേട്ടങ്ങൾ എന്തൊക്കെയാണെന്ന് വിശദമാക്കാമോ;</p>	(എ)	<p>സാക്ഷരതാ രംഗത്ത് കഴിഞ്ഞ അഞ്ച് വർഷം കൈവരിച്ച നേട്ടങ്ങൾ സംബന്ധിച്ച വിശദാംശങ്ങൾ അനുബന്ധമായി ചേർക്കുന്നു.</p>
(ബി)	<p>സാക്ഷരത തുടർ വിദ്യാഭ്യാസം സംബന്ധിച്ച സംസ്ഥാന സർക്കാരിന്റെ നയമെന്തെന്ന് വ്യക്തമാക്കാമോ;</p>	(ബി)	<p>കേരളത്തിൽ ഒരു നിരക്ഷരരും അവശേഷിക്കരുതെന്നാണ് സർക്കാരിന്റെ പ്രാഥമിക ലക്ഷ്യം. 2011ലെ സെൻസസ് പ്രകാരം കേരളത്തിന്റെ സാക്ഷരതാ നിരക്ക് 93.91% ആണ്. നാഷണൽ സ്റ്റാറ്റിക്കൽ ഓഫീസിന്റെ 2020ലെ റിപ്പോർട്ടിൽ കേരളത്തിലെ സാക്ഷരതാനിരക്ക് 96.2% ആയി മാറിയിട്ടുള്ളതായി റിപ്പോർട്ട് ചെയ്തിട്ടുണ്ട്. നിരക്ഷരരിൽ കൂടുതലും നഗര-ചേരി-തീരദേശ-ആദിവാസി- ഭാഷാസ്പന്ദപക്ഷ മേഖലകളിലാണുള്ളത്. ഈ മേഖലകളിൽ കൂടുതൽ ഈനൽനൽകിക്കൊണ്ട് വിവിധ നൂതന പദ്ധതികൾ ആവിഷ്കരിച്ച് നിരക്ഷരത നിർമ്മാർജ്ജനം ചെയ്തുകൊണ്ടുള്ള പ്രവർത്തനങ്ങളാണ് സാക്ഷരതാമിഷൻ ഇപ്പോൾ നടപ്പിലാക്കി വരുന്നത്. നിരക്ഷരതാ നിർമ്മാർജ്ജനത്തിലൂടെ സാക്ഷരരാകുന്ന മുഴുവൻ നവസാക്ഷരർക്കും വിവിധ കാരണങ്ങളാൽ പാതിവഴിയിൽ പഠനം ഉപേക്ഷിക്കേണ്ടി വന്നവർക്കും പന്ത്രണ്ടാംതരം വരെയുള്ള തുല്യതാ വിദ്യാഭ്യാസം നൽകിക്കൊണ്ട് സമൂഹത്തിന്റെ മുഖ്യധാരയിലേക്ക് എത്തിക്കാൻ ലക്ഷ്യമിടുന്നു.</p>
(സി)	<p>സംസ്ഥാനത്ത് നവ സാക്ഷരരുടെ തുടർ വിദ്യാഭ്യാസത്തിനായി നിലവിലുള്ള സൗകര്യങ്ങൾ എന്തെല്ലാമാണ്; വിശദാംശം നൽകാമോ?</p>	(സി)	<p>കേരള സംസ്ഥാന സാക്ഷരതാമിഷൻ അതോറിറ്റി ആവിഷ്കരിച്ച് നടപ്പിലാക്കി വരുന്ന വിവിധ സാക്ഷരതാപദ്ധതികളിലൂടെ നവസാക്ഷര രാകുന്നവരെ തുടർവിദ്യാഭ്യാസത്തിലേക്ക് എത്തിക്കുക എന്ന ലക്ഷ്യം മുന്നിൽകണ്ടുകൊണ്ടുള്ള തുടർവിദ്യാഭ്യാസപദ്ധതികൾ സാക്ഷരതാമിഷൻ</p>

നടപ്പിലാക്കിവരുന്നുണ്ട്. സാക്ഷരതാ വിദ്യാഭ്യാസം പൂർത്തിയാക്കിയ നവസാക്ഷരർക്ക് നാലാംതരം തുല്യതാവിദ്യാഭ്യാസം നൽകുകയും തുടർന്ന് ഏഴാംതരം തുല്യതയിലേക്കും പത്താംതരം തുല്യതയിലേക്കും ഹയർസെക്കൻഡറി തുല്യതാ വിദ്യാഭ്യാസത്തിലേക്കും എത്തിക്കാനുള്ള തുടർവിദ്യാഭ്യാസ സൗകര്യങ്ങളാണ് സംസ്ഥാനസാക്ഷരതാമിഷൻ അതോറിറ്റി ഒരുക്കിയിട്ടുള്ളത്. പത്താംതരം തുല്യതാ പരീക്ഷ പരീക്ഷാഭവനം ഹയർസെക്കൻഡറി തുല്യതാപരീക്ഷ ഹയർ സെക്കൻഡറി പരീക്ഷാവിഭാഗവുമാണ് നടത്തുന്നത്. സാക്ഷരതാമിഷൻ നടത്തുന്ന പത്താംതരം തുല്യതാകോഴസ് വിജയിക്കുന്ന പഠിതാക്കൾക്ക് നൽകുന്ന സർട്ടിഫിക്കറ്റിന് പി എസ് സി യുടെ അംഗീകാരവുമുണ്ട്. മാത്രവുമല്ല, മലയാളത്തിലും ഇംഗ്ലീഷിലും ഹിന്ദിയിലും പ്രാവീണ്യം നേടിക്കൊടുക്കുന്നതിനായി 'പച്ചമലയാളം', 'ഗുഡ് ഇംഗ്ലീഷ്', "അച്ചി ഹിന്ദി" എന്നീ സർട്ടിഫിക്കറ്റ് കോഴ്സുകളും സാക്ഷരതാമിഷൻ ഇപ്പോൾ നടപ്പിലാക്കിയിട്ടുണ്ട്.

സെക്ഷൻ ഓഫീസർ

## അനുബന്ധം

കേരളത്തിലെ സാക്ഷരത-തുടർവിദ്യാഭ്യാസങ്ങൾക്ക് വർത്തമാനകാല സാമൂഹ്യ യാഥാർത്ഥ്യങ്ങളെ ഉൾക്കൊണ്ടുകൊണ്ടുള്ള പുതിയ ദിശാബോധവും പുത്തൻ ഉണർവും ഉണ്ടായ കാലമാണിത്. സാക്ഷരതാ പ്രസ്ഥാനത്തിന്റെ ജനകീയസ്വഭാവം വീണ്ടെടുക്കുകയും പാർശ്വവത്കൃത മേഖലകളിലേക്ക് പ്രവർത്തനങ്ങളെ വ്യാപിപ്പിക്കുകയും ചെയ്തു. ഒട്ടേറെ നൂതന പദ്ധതികൾ ആരംഭിച്ചു. ഈ പ്രവർത്തനങ്ങൾ ദേശീയ ശ്രദ്ധ നേടുകയും ചെയ്തു.

1. വിവിധ പദ്ധതികളിലൂടെ 1,09,659 പേരെ സാക്ഷരരാക്കി.
2. തുല്യതാപദ്ധതികൾ ജനകീയമാക്കി. നാല്, ഏഴ്, പത്ത്, ഹയർസെക്കൻഡറി തുല്യതാ കോഴസുകളിലൂടെ 146,317 പേർക്ക് ഓപചാരിക വിദ്യാഭ്യാസത്തിന് തുല്യമായ വിദ്യാഭ്യാസം നൽകി. കോവിഡ് 19 കാലത്ത് ഓൺലൈൻ വിദ്യാഭ്യാസ സൗകര്യമൊരുക്കി. പത്താംതരം, ഹയർസെക്കൻഡറി ക്ലാസുകൾക്കായി യൂട്യൂബ് ചാനലും ആരംഭിച്ചു.
3. പാർശ്വവത്കൃതമേഖലയിൽ നൂതനപദ്ധതികൾ ആരംഭിച്ചു.

**സമഗ്ര:** ആദിവാസി-പട്ടികവർഗ വിഭാഗങ്ങളിലെ നിരക്ഷരത നിർമ്മാർജ്ജനം ചെയ്യുന്നതിനും തുല്യതാ വിദ്യാഭ്യാസത്തിന് അവസരം ഒരുക്കുന്നതിനും പട്ടികവർഗ്ഗ വികസന വകുപ്പുമായി സഹകരിച്ച് നടപ്പാക്കുന്ന പദ്ധതിയിൽ 2016-20 കാലയളവിൽ 1996 പേർ സാക്ഷരത കൈവരിച്ചു.

**അട്ടപ്പാടി;** പാലക്കാട് ജില്ലയിലെ അട്ടപ്പാടി മേഖലയിൽ 2016 മുതൽ നടപ്പാക്കിവരുന്ന പദ്ധതി. അട്ടപ്പാടി ആദിവാസിമേഖലയിലെ നിരക്ഷരരെ സാക്ഷരരാക്കുന്നതിനുള്ള പ്രത്യേക പദ്ധതി. ഈ പദ്ധതിയിലൂടെ 5363 പേരെ 2016-21 കാലയളവിൽ സാക്ഷരരാക്കാൻ കഴിഞ്ഞു.

**നവചേതന:** പട്ടികജാതിവിഭാഗങ്ങളിലെ നിരക്ഷരത നിർമ്മാർജ്ജനത്തിനായി നടപ്പാക്കുന്ന പരിപാടി. മൂന്ന് ഘട്ടങ്ങളിലായി ആകെ 3,188 പേരെ പദ്ധതിയിലൂടെ സാക്ഷരരാക്കുന്നതിന് സാധിച്ചു.

**അക്ഷരസാഗരം:** സാക്ഷരതാനിരക്ക് കുറവ് കാണപ്പെടുന്ന കേരളത്തിലെ തീരദേശ മേഖലയിലെ നിരക്ഷരതാനിർമ്മാർജ്ജനത്തിനായി ആവിഷ്കരിച്ച പദ്ധതി. ഫിഷറീസ് വകുപ്പിന്റെ സഹായത്തോടെയാണ് പദ്ധതി നടപ്പാക്കുന്നത്. 2016-21 കാലയളവിൽ 8,935 പേരെ ഈ പദ്ധതിയിലൂടെ സാക്ഷരരാക്കാൻ സാധിച്ചു.

**ചങ്ങാതി:** കേരളത്തിലെ ഇതരസംസ്ഥാന തൊഴിലാളികളെ മലയാളത്തിൽ സാക്ഷരരാക്കുന്നതിനായി ആരംഭിച്ച പദ്ധതിയാണ് ചങ്ങാതി. ഇന്ത്യയിൽ ആദ്യമായി ഇതരസംസ്ഥാന തൊഴിലാളികൾക്കായി ആരംഭിച്ച തുടർവിദ്യാഭ്യാസ പദ്ധതിയാണിത്. 2016-21 കാലയളവിൽ 5451 പേരെ സാക്ഷരരാക്കാൻ പദ്ധതിയിലൂടെ സാധിച്ചു.

**സമന്വയ:** ട്രാൻസ്കൂൻഡർ വിഭാഗങ്ങളുടെ വിദ്യാഭ്യാസവും സാമൂഹികപരവുമായ ഉന്നമനത്തെ ലക്ഷ്യം വച്ചുകൊണ്ട് ആരംഭിച്ച പദ്ധതി. പദ്ധതിയിലൂടെ ട്രാൻസ്കൂൻഡർ തുല്യതാ പഠിതാക്കൾക്ക് സ്കോളർഷിപ്പും പത്തനംതിട്ടയിലെ പന്തളത്ത് സമന്വയ പഠനവീടും ആരംഭിച്ചു. ട്രാൻസ്കൂൻഡർ തുല്യതാപഠിതാക്കൾക്ക് സ്കോളർഷിപ്പ് നൽകിയ ആദ്യസംസ്ഥാനമായി കേരളം മാറി. പത്താംതരത്തിൽ 39 പേരും ഹയർസെക്കൻഡറി തലത്തിൽ 25 പേരും ഈ കാലയളവിൽ വിജയിച്ചു.

**അക്ഷരശ്രീ:** തിരുവനന്തപുരം നഗരസഭാപരിധിയിൽ നിരക്ഷരത നിർമ്മാർജ്ജം ചെയ്യുന്നതിനും സാക്ഷരത, പത്ത്, ഹയർസെക്കൻഡറി വിദ്യാഭ്യാസം പൂർത്തിയാക്കാതെ പോയവർക്ക് തുല്യതാവിദ്യാഭ്യാസത്തിലൂടെ അവസരം നൽകുന്നതിനുവേണ്ടി സാക്ഷരതാ മിഷനും തിരുവനന്തപുരം നഗരസഭയും ചേർന്ന് നടത്തുന്ന മാതൃകാപദ്ധതി. പദ്ധതിയിലൂടെ 2,732 പേർ സാക്ഷരരായി.

**വയനാട് :** വയനാട് ജില്ലയിലെ ആദിവാസി ഊരുകളിലെ മുഴുവൻ നിരക്ഷരരെയും സാക്ഷരരാക്കുന്ന പദ്ധതിയാണ് വയനാട് ആദിവാസി സാക്ഷരതാപദ്ധതി. തദ്ദേശസ്വയം ഭരണ സ്ഥാപനങ്ങളുടെയും വിവിധ വകുപ്പുകളുടെയും സഹായത്തോടെയും ഏകോപനത്തോടെയും നടപ്പാക്കിവരുന്ന പദ്ധതിയാണ്. 2016-20 കാലഘട്ടത്തിൽ പദ്ധതിയിലൂടെ 7,302 പേർ സാക്ഷരരായി.

**2000 കോളനി സാക്ഷരതാപരിപാടി;** കേരള സർക്കാരിന്റെ ആയിരം ദിനാഘോഷത്തിന്റെ ഭാഗമായി ആരംഭിച്ച പദ്ധതിയാണ് 2000 കോളനികളിലെ പ്രത്യേക സാക്ഷരതാപരിപാടി. പട്ടികജാതി, പട്ടികവർഗ തീരദേശമേഖലകൾക്ക് പദ്ധതിയിൽ മുൻഗണന നൽകി. ആകെ 30,755 പേരെ സാക്ഷരരാക്കാനായി.

**പുരാതന സർവ്വേ:** സാക്ഷരതാമിഷൻ അതോറിറ്റി നടപ്പിലാക്കുന്ന വിവിധ പദ്ധതികളെ തുല്യതാകോഴസുകളുടെ പഠന പ്രവർത്തനങ്ങളുമായി ബന്ധപ്പെടുത്തി വിപുലീകരിക്കുന്നതിന്റെ ഭാഗമായി സംസ്ഥാന പുരാതനവകുപ്പുമായി സഹകരിച്ച് നടത്തിയ പദ്ധതിയാണ്

പുരാമേവ സർവേ. പഠിതാക്കളുടെ പഠനപ്രവർത്തനത്തിന്റെ ഭാഗമായി ജനകീയ പങ്കാളിത്തത്തോടെയാണ് സർവേ നടത്തിയത്. സർവേ റിപ്പോർട്ട് പുരാമേവാ വകുപ്പിന് കൈമാറി.

**സാമൂഹ്യസാക്ഷരതാപരിപാടി**

**പരിസ്ഥിതി സാക്ഷരത:** പൊതുജനങ്ങളിൽ പരിസ്ഥിതി അവബോധം വളർത്തുന്നതിനുവേണ്ടി ആരംഭിച്ച ബഹുജന കാമ്പയിൻ പരിപാടിയാണ്. പരിസ്ഥിതിസാക്ഷരത സർവേയും സെമിനാറുകളും അനബന്ധ പ്രവർത്തനങ്ങളും സംഘടിപ്പിച്ചു.

**ഭരണഘടന സാക്ഷരതാപരിപാടി:** ഭരണഘടനാ മൂല്യങ്ങൾ ജനങ്ങളിൽ എത്തിക്കുന്നതിനുവേണ്ടി ആരംഭിച്ച ജനകീയ വിദ്യാഭ്യാസ പരിപാടിയാണ്. 50 ലക്ഷം പേരിലേക്ക് ഭരണഘടനാസാക്ഷരത എത്തിക്കുക എന്നതായിരുന്നു ലക്ഷ്യം. ഒന്നാംഘട്ടത്തിൽ പഠന കേന്ദ്രങ്ങളിൽ ഭരണഘടന സാക്ഷരതാക്ലാസ് സംഘടിപ്പിച്ചു. കാസർഗോഡ് മുതൽ തിരുവനന്തപുരം വരെ ഭരണഘടന സാക്ഷരതാസന്ദേശയാത്ര നടത്തി. 2019 ജനുവരി 26ന് ഭരണഘടനാസാക്ഷരതാ സംരക്ഷണസംഗമം സംഘടിപ്പിച്ചു. രണ്ടാംഘട്ടം എന്ന നിലയിൽ "ഇന്ത്യ എന്ന റിപ്പബ്ലിക്" 2020 ജനുവരി 25ന് 5000 കേന്ദ്രങ്ങളിൽ അഞ്ച് ലക്ഷം പേർ ഭരണഘടനയുടെ ആമുഖം വായിച്ചു. സംസ്ഥാനത്ത് 50 കേന്ദ്രങ്ങളിൽ കലാജാഥ സംഘടിപ്പിക്കുകയും പ്രഭാഷണപരമ്പരയും പ്രദർശനവും സംഘടിപ്പിക്കുകയും ചെയ്തു.

**നവോത്ഥാനത്തിലെ സ്മൃതിമുന്നേറ്റങ്ങൾ:** ലിംഗസമത്വബോധന പരിപാടിയുടെ ഭാഗമായി ആരംഭിച്ച ജനകീയ വിദ്യാഭ്യാസപരിപാടിയാണിത്. "നവോത്ഥാനത്തിലെ സ്മൃതിമുന്നേറ്റങ്ങൾ" പ്രദർശനവും സെമിനാറും സംസ്ഥാനതലത്തിലും ജില്ലാതലങ്ങളിലും നടത്തി. പുസ്തകം പ്രകാശനം ചെയ്തു.

**കോവിഡ് കാലത്തെ സാക്ഷരതാക്ലാസുകൾ:** സാക്ഷരത-തുടർവിദ്യാഭ്യാസത്തിന് ഓൺലൈൻ സൗകര്യങ്ങൾ പ്രയോജനപ്പെടുത്തി. പ്രാദേശികതലത്തിൽ പഠിതാക്കളുടെ വാക്കാൽ ഗ്രൂപ്പുകൾ ആരംഭിച്ച് പഠനം തടസ്സില്ലാതാക്കി. സംസ്ഥാനതലത്തിൽ "അക്ഷരം" യൂട്യൂബ് ചാനൽ ആരംഭിച്ചു. വിദഗ്ദ്ധരായ അധ്യാപകരെ ഉൾപ്പെടുത്തി പത്താംതരം, ഹയർസെക്കൻഡറി ക്ലാസുകൾ തടസ്സമില്ലാതെ നടത്തിവരുന്നു. സംസ്ഥാനതലത്തിലും ജില്ലാതലങ്ങളിലുമുള്ള മീറ്റിങ്ങുകൾ ഓൺലൈനിലാക്കി പ്രവർത്തനങ്ങൾ മുന്നോട്ട് കൊണ്ടു പോകുന്നു.

**കലോത്സവം:** 2016-20 കാലഘട്ടങ്ങളിൽ രണ്ട് കലോത്സവങ്ങൾ നടത്തി. പ്രളയകാല ഘട്ടത്തിലും കോവിഡ്-19 വ്യാപനഘട്ടത്തിലും കലോത്സവങ്ങൾ ഒഴിവാക്കി. ട്രാൻസ്ജൻഡർ,

ഇതരസംസ്ഥാനതൊഴിലാളി പഠിതാക്കൾക്കും പ്രത്യേക ഇനം തിരിച്ച് മത്സരം നടത്താൻ കഴിഞ്ഞു.

**സർട്ടിഫിക്കറ്റ് കോഴ്സുകൾ:** മലയാളം, ഇംഗ്ലീഷ്, ഹിന്ദി ഭാഷകൾ അനായാസം കൈകാര്യം ചെയ്യാൻ പ്രാപ്തരാക്കുന്നതിനുവേണ്ടി ആരംഭിച്ച കോഴ്സാണിത്. പച്ചമലയാളം, ഗൂഡ് ഇംഗ്ലീഷ്, അച്ചീഹിന്ദി എന്നീ സർട്ടിഫിക്കറ്റ് കോഴ്സുകളാണ് നടപ്പാക്കുന്നത്.

**മറ്റ് പുതിയ പദ്ധതികൾ**

**“സമ”:** കുടുംബശ്രീ പ്രവർത്തകർക്കുവേണ്ടി സാക്ഷരതാമിഷനും കുടുംബശ്രീയുമായി ചേർന്ന് നടത്തുന്ന പ്രത്യേക പദ്ധതി. കുടുംബശ്രീ പ്രവർത്തകരായ മുഴുവൻ പേർക്കും പത്താംതരം, ഹയർസെക്കൻഡറി വിദ്യാഭ്യാസം ഉറപ്പുവരുത്തുവാൻ ഈ പദ്ധതി ലക്ഷ്യമിടുന്നു.

**“ആദിശ്രീ”:** കണ്ണൂർ ജില്ലയിലെ ആറളം ഫാമിൽ നടത്തിവരുന്ന ആദിവാസി സാക്ഷരതാ പദ്ധതി. കുടുംബശ്രീയുമായി ചേർന്നാണ് പദ്ധതി നടപ്പാക്കുന്നത്.

**“ദിശ”;** കൊല്ലം ജില്ലയിലെ കശുവണ്ടി തൊഴിലാളികളിലെ നിരക്ഷരതാനിർമ്മാർജ്ജനത്തിനും തുല്യതാവിദ്യാഭ്യാസത്തിനും ആരംഭിച്ച പദ്ധതി. കശുവണ്ടി വികസന കേർപ്പരേഷനുമായി സഹകരിച്ചാണ് പദ്ധതി നടപ്പിലാക്കുന്നത്.